

అక్రమార్కులకు ఇంపు లోతట్టు ప్రజలకు ముంపు

- » కాలువల మరమ్మతులతో బయటపడుతున్న బడాబాబుల లీలులు
- » డ్రెయినేజీపై దర్జాగా భవనాల నిర్మాణం
- » ముంపు ప్రాంతాలను ముంచెత్తుతున్న మురుగు
- » కొన్ని చోట్ల కాలువలు నిర్మించకుండానే వదిలేసిన అధికారులు

మణుగూరుటోన్, జూన్ 10: పట్టణంలో ప్రధాన కాలువల మరమ్మతుల పనుల్లో ఆక్రమణలు రోజుకోటీ వెలుగు చూస్తున్నాయి. కాలువలను మింగిన భవనాలు, ఆసలు కాలువలను దాటి సాగించిన ఆక్రమణలు పట్టణ ప్రజలను ముక్కున వేలేసుకునేలా చేస్తున్నాయి. పట్టణంలో ప్రముఖంగా చాంబర్ ఆఫ్ కామర్స్ సభ్యులు, పేరొందిన వ్యాపారస్తులే కాలువలను ఆక్రమించారని, కొన్ని చోట్ల కాలువను దాటి మరి ఆక్రమణలు చేశారని ఆరోపణలు వెలువెత్తుతున్నాయి. వాటిని తొలగించాల్సిందేనని కొంతమంది వ్యాపారులు డిమాండ్ చేస్తున్నారు. ప్రతిసారి కాలువల మరమ్మతులు ప్రారంభించగానే ఆక్రమణలకు పాల్పడిన వారికి పత్తాసుగా చాంబర్ ఆఫ్ కామర్స్ సభ్యులు జోక్యం చేసుకోవడం, ఆ తర్వాత విషయం సద్దుమణిగడం పరిపాటిగా మారింది. కాలువ ఆక్రమణల ఫలితంగా వర్షాకాలంలో పలుప్రాంతాలు మంపునకు గురై ప్రజలు ఇబ్బందులు పడుతున్నారు. గతేడాది కురిసిన కుండపోత వర్షాలకు పట్టణం చిగురుటాకులా వణికింది. ఇక వరద పోటెత్తడంతో ముంపు ప్రాంతాల ప్రజలు సరకం చూశారు. వానపీఠిలో నానకట్ట ఇబ్బందిపడ్డారు. కానీ వారి దుస్థితిని పట్టణ వ్యాపారులు పట్టించుకోకుండా ఆక్రమణలకు పత్తాసు పలకడం విస్తృతంవెళ్తోంది.

భవనం లోపలి నుంచి కాలువల శుభ్రం..

డ్రెయినేజీపై నిర్మించిన భవనం లోపలి నుంచి దుకాణదారులు కాలువలను స్వయంగా శుభ్రం చేస్తున్నారు. పొపుల ముందు గది మధ్యలో ఓ రంధ్రం ఏర్పాటు చేసి దాని ద్వారా కాలువ పూడికున్న తీస్తున్నారు. పొపుల యెజి మానుల చర్యలు ఆక్రమణ విషయాన్ని పక్కదారి పట్టించేలా ఉన్నాయనే ఆరోపణలు విస్తృతంవెళ్తున్నాయి. చాంబర్ ఆఫ్ కామర్స్ అధ్యక్షులలో బడాబాబులు నాయకులకు,



అక్రమణతో నామరూపాల్లేకుండా పోయిన కాలువ, పొపులో డ్రెయినేజీ శుభ్రం చేస్తున్న ఓ మహిళా కార్మికురాలు

అధికారులకు పైసలను ముట్టచెప్పి ఆక్రమణల తొలగింపును నిలుపు దల చేసినట్లు సమాచారం. **ఓ చోట కాలువనే నిర్మించలేదు**

ప్రధాన కాలువల ఆక్రమణల వివాదం ఇలా ఉండగా.. పట్టణంలో ప్రధాన రహదారిపై ఓ సుమారు రెండు మందల మీటర్ల మేర కాలువే నిర్మించని విషయం వెలుగు లోకి వచ్చింది. పట్టంలో పూలకొట్ట సెంటర్లోని బంగారు నగల దుకాణాల లైన్ ప్రారంభం నుంచి పాత బయ్యారం బస్టాండ్ సమీపంలో వేంకటేశ్వరస్వామి గుడి వరకు ఆసలు ప్రధాన కాలువే నిర్మించలేదు. నాడు పట్టణంలోని టీటీపీ సెంటర్ నుంచి సీహెచ్పీ కాటా వరకు రూ. లక్షల నిధులతో సుమారు పదేళ్ల క్రితం ప్రధాన కాలువ నిర్మాణాలు చేపట్టారు. అప్పటి అధికారులు బడాబాబులు చెప్పిన విధంగా కాలువలు నిర్మించారన్న ఆరోపణలు వెల్లువెత్తుతున్నాయి. బంగారు నగల దుకాణాల లైన్ నుంచి పాత బయ్యారం బస్టాండ్ వరకు కాలువను నిర్మించ

చకుండానే నిధులు మింగారన్న ఆరోపణలు వెల్లువెత్తుతున్నాయి. ఎప్పటి మాదిరిగానే బడాబాబులు, ఎమ్మెల్యే జోక్యంతో మరమ్మతుల పనులు నిలిపివేస్తారనొనన్న పట్టణ ప్రజలు అనుమానాలు వ్యక్తం చేస్తున్నారు.

అక్రమణలు తొలగించాల్సిందే

మణుగూరు పట్టణంలోని కాలువల ఆక్రమణ తొలగింపు ప్రక్రియ ఎప్పుడు ఆరంభకారత్వంగానే ఉంటుందని, ఈసారి ఆయనా కచ్చితంగా తొలగించాల్సిందేనని ప్రతిపక్ష పార్టీల నాయకులు డిమాండ్ చేస్తున్నారు. కాలువల ఆక్రమణలు సక్రమం చేసేందుకు కొంతమంది నాయకులు, అధికారులు విఫల ప్రయత్నాలు చేస్తున్నారని ఆరోపిస్తున్నారు. ఎమ్మెల్యే రంగ కాంతారావు వ్యవహార శైలి కూడా అనుమానాలను రేకెత్తిస్తోందని అంటున్నారు. ఎప్పటిలాగానే చాంబర్ ఆఫ్ కామర్స్ సభ్యుల మాటలకు తలోగొడ్డని ఎమ్మెల్యేకు, కమిషనర్ కి జెక్కిచ్చి చేస్తున్నారని

పారిశుధ్య పనుల్లో మైనర్లు

- » డ్రెయినేజీని ఆక్రమించిన భవన యజమానుల నిర్వాహం
- » మణుగూరు మునిసిపాలిటీ పరిధిలో దారుణం
- » సంఘటనా స్థలంలో విచారణ చేపట్టిన అధికారులు

మణుగూరుటోన్, జూన్ 10: మణుగూరు పట్టణంలోని కాలువల మరమ్మతు పనుల్లో గురువారం దారుణం వెలుగు చూసింది. కాలువను ఆక్రమించిన భవన యజమానులకు అధికారులు రెండు రోజులు సమయమివ్వగా వారు తమ దుకాణాల ముందు గదిలో ఓ రంధ్రం చేసి కాలువలను భవనం కింది నుంచి శుభ్రం చేసే పనులు చేపట్టారు. ఈ పనులను పదే తరగతి వదువుతున్న ఇద్దరు బాలురతో చేయించారు. ఎన్నో ఏళ్లుగా మూసుకుపోయిన కాలువలోకి పిల్లలను దింపి పనులు చేయించడం పట్టణంలో సంచలనమైంది. కాలువలో విషదామయవులు ఉండి పాత ప్రాణాలు పోతే బాధ్యులు ఎవరని పలువురు ప్రశ్నించారు. విషయం తెలుసుకున్న రెవెన్యూ ఆదెవ రూమయ్య మునిసిపల్ కమిషనర్ నాగ



బాల కార్మికులను విచారిస్తున్న అధికారులు

ప్రసాద్, ఎస్ఐలు నరేష్, పురుషోత్తం సంఘటనా స్థలానికి చేరుకుని విచారణ చేపట్టారు. పారిశుధ్య పనులు నిర్వహిస్తున్న చిన్నారల నుంచి వివరాలు సేకరించారు. వారి నుంచి వాంగ్మూలం సమోదా చేసి తగిన చర్యలు తీసుకుంటామని అధికారులు ఈసందర్భంగా పేర్కొన్నారు.



మల్లేపల్లిలో వైద్య శిబిరం నిర్వహిస్తున్న దృశ్యం

మల్లేపల్లిలో వైద్య శిబిరం

మణుగూరురూరల్, జూన్ 10: మండలంలోని సింగరేణి నిర్మాణిత మల్లేపల్లిలో గురువారం మణుగూరు ప్రభుత్వ ఆసుపత్రి అధ్యక్షులతో వైద్య శిబిరం నిర్వహించారు. గ్రామంలోని గిరిజనులకు వైద్య పరీక్షలు నిర్వహించారు. మల్లేపల్లిలో సోకిన వారికి కిటి లను అందించారు. సీజనల్ వ్యాధుల పట్ల అప్రమత్తంగా ఉండాలని, మురుగు నీరు నిల్వలేకుండా చూడాలని, పరిసరాలను ఎప్పటికప్పుడు శుభ్రం చేయాలని సూచించారు. కొవిడ్ నిబంధనల ప్రకారం ప్రతీ ఒక్కరు మాస్కులు ధరించాలని, బోతిక దూరం పాటించాలని సూచించారు. కార్యక్రమంలో డాక్టర్ ప్రకాష్, సీహెచ్ఓ వెంకటేశ్వరరావు, సబ్ యూనిట్ ఆఫీసర్ లింగ్నాయక్, సూపర్ వైజర్ వెంకటసర్వప్రసాద్, రాంప్రసాద్, శైలజ, ఆశాపర్వర్లు పాల్గొన్నారు.

గిరిజన సంక్షేమానికి సర్కారు కృషి

ఎంపీపీ జల్లిపల్లి శ్రీరామమూర్తి

అశ్వారావుపేట రూరల్, జూన్ 10: పేదల, గిరిజనుల సంక్షేమమే ధ్యేయంగా ప్రభుత్వం కృషి చేస్తోందని ఎంపీపీ జల్లిపల్లి శ్రీరామమూర్తి అన్నారు. గురువారం రెడ్డిగూడెంలో గిరి విశాన్ పడకం ద్వారా మంజూలైన బోరు పనులను ఆయన ప్రారంభించారు. ఈ సందర్భంగా ఆయన మాట్లాడుతూ మండలంలో గిరి విశాన్ పడకం ద్వారా 50 బోర్లు మంజూరయ్యాయి. ఒక్కో బోరు విలువ రూ.2.5లక్షలుకాగా మండలంలో మొదటి విడతగా 20 బోర్లు మంజూరయ్యాయి. కార్యక్రమంలో జడ్పీటీసీ చిన్నంశెట్టి వరలక్ష్మి, ఎంపీడీఓ విజయ, టీఆర్ఎస్ మండల అధ్యక్షులు బండి పల్లారావు, కార్యదర్శి బండార శ్రీను, నియోజకవర్గ నాయకులు జూరే ఆదినారాయణ, సర్పంచ్ యాట్ల మహేశ్వరరెడ్డి పాల్గొన్నారు.



బోరు పనులు ప్రారంభిస్తున్న ఎంపీపీ శ్రీరామమూర్తి

బీటీపీఎస్ అధికారులతో జీఎం సమీక్ష

మణుగూరు, జూన్ 10 : మణుగూరు సింగరేణి కాలరీస్ ఏరియా జీఎం కార్యాలయంలో గురువారం బీటీపీఎస్ అధికారులతో జీఎం ఇక్సం రమేష్ సమీక్షా సమావేశం నిర్వహించారు. సమావేశంలో బీటీపీఎస్ సీఈ బాలరాజు, అధికారులు మూర్తి, మోహన్రావు సింగరేణి అధికారులు పాల్గొన్నారు. బొగ్గు సరఫరాపై చర్చించారు. బీటీపీఎస్ సరఫరా చేస్తున్న బొగ్గును రెట్టింపు చేయాలని ఈ సందర్భంగా సీఈ బాలరాజు సలహాని అధికారులను కోరారు. దీనిపై స్పందించిన రోజువారీగా సరఫరా చేస్తున్న ఎడువేల టన్నులను రెట్టింపు చేసి రోజుకు 14 వేల టన్నుల బొగ్గును సరఫరా చేసేందుకు తగిన చర్యలు తీసుకుంటున్నామని, ఆ మేరకు ఇప్పటికే ఏరియా అధికారులకు

అదేశాధిపాతనని పేర్కొన్నారు. సమావేశంలో ఎస్సీటూ జీఎం లలితకుమార్, ఏరియా అధికారులు పాల్గొన్నారు. **కేవల్యాజీలో మొక్కలు నాటిన పిరియట్ జీఎం**

మణుగూరుటోన్, జూన్ 10 : ఏరియాలో కేవల్యాజీ భూ గర్భ గని ఆవరణలో గురువారం ఏరియా జీఎం ఇక్సం రమేష్ మొక్కలు నాటారు. ఈ సందర్భంగా ఆయన మాట్లాడుతూ.. ప్రతి ఒక్కరు వనాలను గరి క్షిపే బాధ్యతను తీసుకోవాలన్నారు. కేవల్యాజీ ఆవరణను పచ్చదనంతో నింపాలని కార్మికులకు సూచించారు. అనంతరం గనిలో చేపడుతున్న రక్షణ చర్యలను గని ప్రాజెక్ట్ అధికారి నాగేశ్వరరావును అడిగి తెలుసుకున్నారు. కొవిడ్ నిబంధనల విషయంలో కార్మికులను ఎప్పు

బురుకుంట చెరువులో జలపుష్కల వేట

కరకగూడెం, జూన్ 10: జిహ్వా 'చేప'లయం ఎంతదూరమైనా తీసుకెళ్తుందని ఓ సామెత. గురువారం ఈ సామెతను రుజువు చేశారు కరకగూడెం మండల వాసులు. చేపల కోసం ఊరువాడా, పిల్ల జెల్లా కలిసి చెరువుబాటపట్టారు. దోమతెరలు, వలలు ఇలా వాళ్లకు అందుబాటులో ఉన్న పరికరాన్ని తీసుకొని చెరువు వద్దకు వెళ్లారు. ఫలితంగా బురుకుంట చెరువులో గురువారం జలపుష్కల వేట సందడిగా సాగింది. పట్టంవారిగుంపు, చిరుమళ్ల, కరకగూడెం ప్రజలు పెద్ద సంఖ్యలో ఇక్కడ చెరువులో చేపలు పట్టేందుకు రావడంతో మత్స్యజాతరను తలపించింది. ప్రజలు ఊతలు, వలలు, దోమ తెరలతో చెరువుల వద్దకు ఇంటిల్లిపాది వచ్చి ఉత్సాహంగా చేపలు పట్టారు. ఒక్కో చేప రెండు కిలోల వరకు బరువు ఉందని గ్రామస్థులు పేర్కొన్నారు.

మిత్రుడి జ్ఞాపకార్థం అన్నదానం

బూర్గంపాడు, జూన్ 10: రహదారి ప్రమాదంలో మరణించిన మిత్రుడి ప్రధమ పర్యంతి పురస్కరించుకుని శరణ్ లిక్ష్మి ఆస్తి స్వచ్ఛంద సేవా సమితి అధ్యక్షులలో నారా వారం అన్నదానం నిర్వహించారు. కిలారు శరణ్ తేజ జ్ఞాపకార్థం వారి మిత్రులు సారపాక, తాళ్లగోమూర్లు, కోయగూడెం పంచాయతీలలో పని చేసే కార్మికులతో పాటు బూర్గంపాడులోని యావకులు, వలస కార్మికులకు భోజనాలు పంపిణీ చేశారు. అన్నదానానికి సహాయసహకారాలు అందించిన ప్రగతి ట్రాన్స్పోర్ట్ రామిరెడ్డితో పాటు సేవా సమితి సభ్యులను పలువురు ఆదించించారు.

వ్యాధులపట్ల అప్రమత్తంగా ఉండాలి

బూర్గంపాడు, జూన్ 10: సీజనల్ వ్యాధులపట్ల అప్రమత్తంగా ఉండాలని వ్యవసాయ మార్కెట్ కమిటీ చైర్మన్ పొడియం ముత్యాలమ్మ అన్నారు. గురువారం మోరంపల్లిబంజర పీహెచ్ఓ అధ్యక్షులలో ముసలమడుగులో ముత్యాలమ్మ చేతుల మీదుగా దోమతెరలను పంపిణీ చేశారు. ఈ సందర్భంగా చైర్మన్ ముత్యాలమ్మ మాట్లాడుతూ దోమతెరలను ప్రజాశాస్త్రం దృష్ట్యా ప్రభుత్వం సహకారం చేస్తోందన్నారు. ఈ కార్యక్రమంలో సర్పంచ్ వెంకటరమణ, హెచ్ఈవో రవి, రమణమూర్తి పాల్గొన్నారు.

బ్యాంకు సిబ్బంది నిర్లక్ష్యంతో ఖాతాదారుల అవస్థలు

అన్నపూర్ణిపల్లి జూన్ 10: మండల పరిధిలోని ఎల్లగంట్లలో విజయాబ్యాంక్ సిబ్బంది కొవిడ్ నిబంధనలను పాటించడం లేదని పలువురు ఆరోపిస్తున్నారు. వివిధ ప్రాంతాల నుంచి ఖాతాదారులకు సేవలు అలస్థం కావడంతో గుమిగూడుతున్నారు. అధికారుల నిర్లక్ష్యం వల్లే పనుల్లో జాప్యం జరుగుతోందని ఆరోపిస్తున్నారు. మం డలంలో ఉధృతంగా కొవిడ్ కేసులు నమోదవుతుండటంతో.. అధికారులు కఠిన చర్యలు తీసుకుంటున్నారు. కానీ బ్యాంకు అధికారులు మాత్రం కొవిడ్ నిబంధనలు పాటించడం లేదు.



మల్లాయిగూడెంలో కొవిడ్ బాధితులకు, అశ్వారావుపేటలో పాస్తర్లకు నిత్యావసరాల పంపిణీ



కరోనా బాధితులకు దాతల చేయూత

అశ్వారావుపేట రూరల్/ చంద్రగూడ/ భద్రాచలం జూన్ 10: కరోనా బాధితులకు పలువురు దాతలు అండగా నిలుస్తున్నారు. తమవంతు సాయంగా కరోనా బాధితులకు నిత్యావసరాలు అందజేస్తూ ఆపత్కాలంలో అండగా ఉంటున్నారు.

అశ్వారావుపేట మండలంలోని మల్లాయిగూడెంలో కరోనా బాధిత కుటుంబాలకు గన్నమనేని రమేష్, బొడ్డు రమేష్, వీర వెంకటేశ్వరరావు, సోమరాజు ఆర్థిక సహకారంతో సర్పంచ్ రాజశేఖర్ చేతులమీదుగా నిత్యావసర సరుకులను అందజేశారు.

అశ్వారావుపేట గాన్సల్ పర్ ట్రైబల్ సోషల్ సర్వీస్ సొసైటీ, ఖమ్మానికి చెందిన స్వచ్ఛంద సంస్థ అధ్యక్షులలో మండలంలో ఉన్న 60మంది పేద పాస్తర్లకు ఒక్కొక్కరికి 25కిలోల బియ్యం, ఇతర సరుకులను అశ్వారావుపేట, పేరాయిగూడెం సర్పంచ్లు అట్టం రమ్య, నార్లపాటి సుమతి చేతుల మీదుగా అందించారు. కార్యక్రమంలో పాస్తర్ల పెట్రోషిన్ అధ్యక్షులు అశోకుమార్, పాస్తర్ సామెలుతో పాటు పలువురు పాల్గొన్నారు.



జమ్మిగూడెంలో పీఎస్ఆర్ ట్రస్ట్ అధ్యక్షులలో..



పాస్తర్లకు నిత్యావసరాల పంపిణీ చేస్తున్న దృశ్యం



భద్రాచలంలో కరోనా బాధితులకు నిత్యావసరాల పంపిణీ చేస్తున్న దృశ్యం

కుటుంబాలకు గురువారం నిత్యావసర సరుకులు పంపిణీ చేశారు. పట్టణంలోని సూపర్మార్కెట్ల సెంటరు, సుబాషినగర్, తాతగూడి సెంటర్ నుంచి సమాచారం వచ్చిన వెంటనే సహాయ కేంద్రం నిర్వహణ కమిటీ సభ్యులు, ఎఐఎన్ఎఫ్, పట్టణ కార్యదర్శి మారెడ్డి గణేష్, బాద్లె, ప్రేమకుమార్ బాధిత కుటుంబాల వద్దకు వెళ్లి నిత్యావసర వస్తువులు, గుడ్లు పంపిణీ చేశారు.

రాజన్న రాజ్యం కోసమే పార్టీ ఏర్పాటు

వైఎస్ఆర్టీపీ సన్మాహక సమావేశంలో జిల్లా అధ్యక్షుడు వెంకటరెడ్డి

మణుగూరు, జూన్ 10 : రాష్ట్రంలో రాజన్న రాజ్యాన్ని స్థాపనే లక్ష్యంగా వైఎస్ఆర్ తెలంగాణ పార్టీని పట్టించుకుంటున్నారని అన్నారు. పార్టీ జిల్లా అధ్యక్షుడు కొల్ల వెంకటరెడ్డి అన్నారు. గురువారం మణుగూరులో ఏర్పాటు చేసిన పార్టీ ఆవిర్భావ సన్మాహక సమావేశంలో ఆయన మాట్లాడారు. రాష్ట్రం ఏర్పడిన నాటి నుంచి ప్రజలు పలు ఇబ్బందులను ఎదుర్కొంటున్నారని అన్నారు. కరోనాను ఆరోగ్యశ్రీతో చేర్చాలని డిమాండ్ చేసిన పట్టణం. కరోనా బాధిత కుటుంబాలకు రూ.15వేల ఆర్థిక సహాయాన్ని అందించినట్లున్నారు. పార్టీ బలోపేదానికి అన్ని మండలాల్లో సన్మాహక సమావేశాలు నిర్వహించి కమిటీలను ఏర్పాటు చేస్తున్నామన్నారు. కార్యక్రమంలో నాయకులు ఉప్పల్ రెడ్డి, అహ్మద్ హుస్సేన్, సోమేశ్ గౌడ్, సబిత రులు పాల్గొన్నారు.



సన్మాహక సమావేశంలో పాల్గొన్న నాయకులు

అభివృద్ధి పనుల పరిశీలన

దమ్మపేట, జూన్ 10 : మండల పరిధిలోని ఆకినేపల్లి పంచాయతీ పరిధిలోని పల్లె ప్రగతి పనులను జిల్లా డిప్యూటీ సీఈవో నాగలక్ష్మి గురువారం పరిశీలించారు. పంచాయతీలో జరుగుతున్న అభివృద్ధి పనులను సర్పంచ్ ఆళ్ల ప్రభావతి, ఎంపీపీ కృష్ణను అడిగి తెలుసుకున్నారు. పంచాయతీ పరిధిలోని సర్వరీలను, డంపింగ్ యార్డులను పరిశీలించారు. తడి చెత్త, పొడి చెత్త ద్వారా తయారు చేసిన పర్యవసానాన్ని ప్యాకెట్స్, సర్వరీలో పెంచిన గులాబీ మొక్కను నాగ్ క్వికి సర్పంచ్ ప్రభావతి బహూకరించారు. కార్యక్రమంలో ఆమె ఎంపీడీఓ రవి ఉన్నారు.



నాగలక్ష్మి మొక్కలు బహూకరిస్తున్న దృశ్యం

రేషన్ బియ్యం పట్టివేత

బూర్గంపాడు, జూన్ 10: అనుమతులు లేకుండా పీడిఎస్ బియ్యాన్ని కొనుగోలు చేస్తుండగా మంగళవారం అధికారులు కేసు నమోదు చేశారు. సారపాకలోని ఓ రేషన్ దుకాణం సమీపంలో అశ్వారావునికి చెందిన వెంకటేశ్వర్లు ఆనే పట్టి అనుమతులు లేకుండా పీడిఎస్ బియ్యాన్ని కోనుగోలు చేస్తున్నారనే సమాచారంతో పౌరసరపరాల శాఖ డిటీ కన్స్టాబుల వెంకటేశ్వరరావు దాడులు నిర్వహించారు. ఈ దాడుల్లో 4.40 క్వింట్లాళ్ల రేషన్ బియ్యాన్ని గుర్తించి వారిపై 60 కేసు నమోదు చేసినట్లు తెలిపారు.

సాయిబాబాకు ప్రత్యేక పూజలు

భద్రాచలం, జూన్ 9: భద్రాచలంలోని సాయిబాబా ఆలయంలో గురువారం నుంచి కొవిడ్ నిబంధనలను అనుసరించి భక్తులకు బాబా దర్శన భాగంగా కర్పించారు. అలాగే బాబాకు ఉడయం పాలాధిపిక్షంతో పాటు స్వర్ణాభరణాలు ధరించేసిన పూలమాలలు వేసి ప్రసాద నివేదన చేశారు. ఆత్మీయంగా చెందిన నూతల వెంకట దివాకర్, అనురాధ దంపతులు పరిమి అనూహు సానెం నాగరాజు ఇందుమతి ధంపతులు రూ.30 వేలు విరాళాన్ని అన్నదానానికి అందజేశారు.

కేజీబీపీ ప్రవేశాలకు దరఖాస్తుల అప్లైసం

బూర్గంపాడు, జూన్ 10: బూర్గంపాడులోని కస్తూర్బా గాంధీ బాలికల విద్యాలయం(కేజీబీపీ) బాలికల పాఠశాల నందు ప్రవేశాలకు దరఖాస్తులు చేసుకోవాలని పాఠశాల ప్రత్యేక అధికారి సుశీల గురువారం ఒక ప్రకటనలో కోరారు. 2021-22 విద్యాసంవత్సరానికి ఆరో తరగతిలో 40, ఏడో తరగతిలో 15బాళ్లు ఉన్నట్లు తెలిపారు. ప్రవేశాల కోసం 9550930803, 630103566 9 లలో సప్రదించాలని సూచించారు.



నిరసన తెలుపుతున్న కార్మికులు

ప్రజల ప్రాణాలతో బీజేపీ చెలగాటం: సీనిటీయూ

భద్రాచలం, జూన్ 9: దేశ ప్రజల ప్రాణాలతో బీజేపీ మోడి ప్రభుత్వం వ్యాపారం చేస్తోందని సీనిటీయూ జిల్లా కార్యదర్శి ఎజ్జె రమేష్, జిల్లా ఉపాధ్యక్షులు కెల్లంపల్లిచారి విమర్శించారు. ప్రజలందరికీ ఉచితంగా వ్యాక్సీన్ వేయాలని ప్రయిమేటికి అన్నిటికీ వ్యాక్సీన్ ఇవ్వద్దని సీనిటీయూ డిమాండ్ పిలిచింది. సీనిటీయూ జాతీయ కమిటీ పిలుపు మేరకు కేంద్ర ప్రజా వ్యతిరేక విధానాలకు నిరసనగా భద్రాచలంలో పలు చోట్ల ప్లకార్డులతో నిరసన తెలిపారు. ఉచితంగా వేయాలన్న వ్యాక్సీన్ మూడు రకాల దరఖాస్తుల ద్వారా పిలిచింది కేంద్ర ప్రభుత్వం వ్యాపారం చేస్తోందని అన్నారు. కొవిడ్ బాధపడుతున్న వారికి వ్యాక్సీన్, ముందు అందించడంలో కేంద్ర ప్రభుత్వం పాక్షిక విఫలమైందన్నారు. బతికున్న వారికి వైద్యం దొరకడం లేదు. అలాగే మరణించిన వారికి శ్మశానంలో బోలు లభించడం లేదని ఈ కార్యక్రమం పరిస్థితికి మోడి ప్రభుత్వ నియంతృత్వ పోకడ కారణమని ఆరోపించారు. కార్యక్రమంలో జిల్లా కమిటీ సభ్యులు ఎంబీ నర్సారెడ్డి, నాయకులు గడ్డం స్వామి, వెంకటరెడ్డి, కాపల రవి, నాగరాజు, మాదవి, సుబ్రహ్మణ్యం పాల్గొన్నారు.

లేబోరేటరీ రద్దు చేయాలంటూ నిరసన

అశ్వారావుపేట/ చంద్రగూడ, జూన్ 10: ప్రభుత్వం అమలుచేయతలపెట్టిన లేబోరేటరీ బిల్లును వెంటనే రద్దు చేయాలని సీనిటీయూ జిల్లా నాయకులు కొండపల్లి శ్రీధర్ డిమాండ్ చేశారు. గురువారం సీనిటీయూ మండల కమిటీ అధ్యక్షులలో చంద్రగూడ, తిప్పవల్లిలో నిరసన కార్యక్రమం చేపట్టారు. ఆయా గ్రామాల ప్రధాన కేంద్రాలలో ఆందోళనకారులు ప్లకార్డులతో నిరసన వ్యక్తం చేశారు. కార్యక్రమంలో సంఘం బాధ్యులు నరేష్, ఆశాపర్వర్లు, హమాల్ సభ్యులు, రిక్సా కార్మికులు పాల్గొన్నారు.

